

# ජාතික සමගිය

එක රටක  
විවිධත්වයෙන් හා සමානාත්මතාවයෙන් බැඳුණු  
ශ්‍රී ලාංකේය ජාතියක්



ජාතික ජන බලවේගය



එක රටක්  
විවිධත්වයෙන් හා සමානාත්මතාවයෙන් බැඳුණු  
ශ්‍රී ලාංකේය ජාතියක්

ජාතික සමගිය ප්‍රතිපත්තිය  
ජාතික ජන බලවේගය





## ජාතික සමගිය

නිදහසින් පසු ගතවූ වසර 71 ක කාලය මෙරට පාලනය කල ආණ්ඩු, ජාතීන් අතර සමගිය හා සංහිදියාව වර්ධනය කිරීමට අසමත් වූ හෙයින් මෙරට සමාජය බරපතල බේදවාචකයනට මුහුණ දී සිටී. විශේෂයෙන්ම 30 අවුරුදු සිවිල් යුද්ධයෙන් ඇති වූ පලවිපාක භුක්ති විඳීමට සියලු ජනකොටස්වලට සිදුවූයේ එම අදුරදර්ශී පාලනයේ ප්‍රතිඵලයක් ලෙසිනි.

යුද්ධය නිමා වූ පසුවද සමාජය කෙරෙහි ඉන් ඇති වූ බලපෑම් වලට පිළියම් යෙදීමට හෝ නැවත එවැනි තත්වයන් වර්ධනය වීම වැළැක්වීමට ප්‍රමාණවත් පියවරගෙන නොමැති බවද ඉතා පැහැදිලිව පෙනෙන්නට තිබේ. උගත් පාඩම් පිළිබඳ කොමිසමක් පත්කලද එහි නිර්දේශ ක්‍රියාත්මක කිරීමට පැවති හෝ පවතින ආණ්ඩු සාධාරණ ලෙස මැදිහත් වී නොමැත.

එබැවින් ඒ සියලු තත්වයන් සැලකිල්ලට ගෙන සියලු ජනකොටස්වල අනන්‍යතා පිළිගනිමින් සහජීවනය හා සංහිදියාව මැනවින් පවතින ශ්‍රී ලාංකීය ජාතියක් ගොඩනැගීම සඳහා පහත යෝජනාවලිය ඉදිරිපත් කොට සිටිමු.

### එම යෝජනාවලියෙහි අරමුණු

- සියලු ජාතිකත්වයන්ගේ සමාජ, සංස්කෘතික, ආගමික, ආර්ථික, භාෂාමය හා දේශපාලනික විවිධත්වයන් හා ඔවුන්ගේ අයිතිවාසිකම් පිළිගනිමින් හා ඒවාට ගරු කරමින් ජීවත්වන ජන සමාජයක් ඇති කිරීම
- බෙදී වෙන්වීමේ මනෝභාවයෙන් තොරව ශ්‍රී ලාංකීය ජාතිය ගොඩනැගීම පිණිස සියලු ජාතිකත්වයන් හා ආගමික කණ්ඩායම් අතර අන්‍යෝන්‍ය අවබෝධය සහ විශ්වාසය ඇතිකරමින් ඔවුනොවුන්ගේ ආරක්ෂාව සහ අයිතිවාසිකම් සහතික කිරීම
- ශ්‍රී ලාංකේය ජාතියක් ලෙස කටයුතු කරන අතරම සියලු ජාතිකත්වයන්ගේ අන්‍යන්‍යතා තහවුරු වන හා ඔවුන්ගේ දේශපාලනමය අභිලාසයන් හා අභිමතාරථයන් නියෝජනය කරමින් එම ජන කොටස්වල සක්‍රීය ප්‍රජා පාලන සහභාගිකත්වය සහතික කිරීම
- සියලු ආකාරයේ ජාතිවාදී, කුලවාදී හා ආගමික අන්තවාදී මතවාදවලින් තොරව සහජීවනයෙන් සහ සංහිදියාවෙන් යුතුව කටයුතු කරන ජන සමාජයක් ඇති කිරීම

### ක්‍රියාකාරකම්

#### නිදහස හා ප්‍රජාතන්ත්‍රවාදය

- සියලුම දේශපාලන සිරකරුවන් නිදහස් කිරීම.
- ඔවුන්ට නීතිමය හෝ වෙනත් බාධාවකින් තොරව නිදහසේ සමාජගත වීම සඳහා පූර්ණ රැකවරණය හා සහයෝගය ලබා දීම
- සියලුම පළාත්වල දේශපාලන මත දැක්වීම්වලට හා ක්‍රියාකාරකම් වලටද, රැස්වීම්වට හා සංවිධානය වීමටද ඇති නිදහස තහවුරු කිරීම.

- උතුරු නැගෙනහිර මෙන් ම, රටේ අනෙකුත් සියලුම ප්‍රදේශවල ජනතාවගේ සිවිල් නිදහස තහවුරු වෙන ආකාරයට සිවිල් පරිපාලනය ස්ථාපිත කිරීම.
- රටේ සියලු පළාත්වල ජනතාවට ගමන් බිමන් යෑමට එදිනෙදා කටයුතුවල යෙදීමට හා නිදහසේ ජීවත්වීමට ඇති අයිතිය තහවුරු කිරීම.
- ත්‍රස්තවාදය වැලැක්වීමේ පණත ඇතුළු සියලු මර්දනකාරී අණපණත් අහෝසිකර සියලු ජනයන්ගේ සිවිල් නිදහස තහවුරු කිරීම.
- උතුරු නැගෙනහිර ජනතාවගේ අධිකරණ හා අධිකරණ සේවා කටයුතු කඩිනම් කිරීම හා පහසු කිරීම හා නීති ආධාර සේවාවන් මැනවින් ක්‍රියාත්මක කිරීම
- උතුරු නැගෙනහිර ප්‍රදේශවල සිවිල් යුද්ධයෙන් පසු ආරම්භ වූ ආගමික ස්ථානවල නීත්‍යානුකූලව සොයා බැලීමට ස්වාධීන කොමිසමක් පත්කිරීම
- ජාතික සමගියට බාධා වන අයුරින් සිදුවන ආගමිකකරණය නැවැත්වීම

### යුද්ධයෙන් පීඩාවිඳි ජනයාට සාධාරණය

- යුද සමයේ සියලු පාර්ශ්වයන්ගෙන් සිදුවූ යුද අපරාධ ගැන සොයාබැලීමට සත්‍ය විමර්ශන කොමිසමක් ඇතිකිරීම
- අතුරුදහන්වූවන් පිළිබඳ කමිටුව ඒ ගැන සොයාබලා සාධාරණය ඉටු කළ යුතු ආකාරය නිර්දේශ කිරීමට හා නීතිමය කටයුතු කිරීමට බලය ඇති කොමිසමක් බවට පත් කිරීම.
- වැන්දඹුවන්, අනාථයන් හා ආබාධිතයන් සම්බන්ධයෙන් රාජ්‍යය මැදිහත්වී ඔවුන්ගේ සුරක්ෂිතභාවය තහවුරු කිරීම.
- යුද්ධයෙන් අහිමි වූ ජීවිත, නිවාස හා දේපළ වෙනුවෙන් වන්දි කොමිසමක් ස්ථාපිත කර නිර්දේශිත වන්දි ලබාදීම හා නිවාස හා දේපළ පුනරුත්ථාපනය කිරීම

- යුද්ධයේ විවිධ අවස්ථාවලදී අත් අඩංගුවට පත්ව පුනරුත්ථාපනය වී නිදහස් වූ හා නිදහස් කෙරෙන සියලු දෙනා සඳහා සුදුසු ජීවනෝපායන් ඇතිකිරීමට රජය මැදිහත් වී කටයුතු කිරීම.
- යුද වකවානුව තුළ හා ඉන්පසුව වූ සිදුවීම් නිසා මානසික කම්පනයට, පීඩනයට, ආතතියට හා අසහනයට පත්වූවන්ට යථා තත්වයට පත්වීමට උදව් කරන්නාවූ මනෝ ප්‍රතිකාර ආයතන අදාළ පළාත්වල ඇතිකිරීම.

### ඉඩම් හා වාසස්ථාන

- යුද්ධයට පෙර ජනතාවට අයත්ව තිබූ සියලු ඉඩකඩම් හා නිවාස ඒවායේ නියම අයිතිකරුවන් වෙත පැවරීම හා අත්පත්කර ගෙන සිටීම වෙනුවෙන් නාමික වන්දියක් ගෙවීම.
- උතුර හා නැගෙනහිර දෙපළාතේ මතුව ඇති ඉඩම් හා වාසස්ථාන ප්‍රශ්නය ඉතා බරපතල හා සංවේදී ප්‍රශ්නයක්ව පවතින බැවින් එම ගැටලුව හඳුනාගැනීම සඳහාත්, ඉඩම්වල මුල් අයිතිකරුවන් හඳුනාගැනීම සඳහාත්, දැනට පදිංචි වී සිටින අයට සාධාරණත්වය ඉටුවන පරිදින් අදාළ ගැටලුවලට නිසි විසඳුම් කඩිනමින් ලබාදීම සඳහාත් ජනතා නියෝජිතයින්, දිස්ත්‍රික් ලේකම්වරුන් හා ඉඩම් අමාත්‍යාංශ නිලධාරීන්ගෙන් සමන්විත පූර්ණ බලැති ඉඩම් හා දේපළ කොමිසමක් පිහිටුවීම.
- බහුජාතික සමාගම්වලට සිත්තක්කරව ඉඩම් හා දේපළ ලබාදීම තහර කිරීම.
- ජනතාවගේ ඉඩම් හා දේපළ දේශපාලන හිතවතුන්ට බලහත්කාරයෙන් ලබාදීම වහා නැවැත්වීම.



### ජනපදකරණය

- රටේ ඕනෑම තැනක ජන සංයුතිය වෙනස් කිරීමේ අරමුණින් කරන්නා වූ සැලසුම් සහගත ජනපදකරණය නැවැත්වීම.
- මහවැලි අධිකාරි පණත යටතේ හා වෙනත් යෝජනා ක්‍රම යටතේ සිදුකල ජනපදකරණය පිළිබඳ ගැටලු නිරාකරණය කිරීමට විශේෂ යාන්ත්‍රණයක් සැකසීම.
- ජනතාවට ඉඩම් හා වාසස්ථාන ලබාදීමේදී ප්‍රදේශයේ පදිංචි ඉඩම් හා වාසස්ථාන අහිමි ජනතාවට ප්‍රමුඛත්වය ලබාදීම.

### භාෂාව

- 16 වැනි ව්‍යවස්ථා සංශෝධනය යටතේ 1988 වසරේ සිට ආණ්ඩුක්‍රම ව්‍යවස්ථාවෙන් පිළිගත් ජාතික භාෂා ප්‍රතිපත්තිය නිසි පරිදි ක්‍රියාත්මක කිරීම
- භාෂාව මුල්කරගනිමින් ඇතිවන පීඩාවන් අහෝසි කිරීම සඳහා ලංකාවේ පුරවැසියන් භාවිත කරන සිංහල, දෙමළ හා ඉංග්‍රීසි භාෂා ජාතික භාෂා ලෙස ආණ්ඩුක්‍රම ව්‍යවස්ථාව මගින් ස්ථාපිත කර, එකී ඕනෑම භාෂාවකින් කටයුතු කිරීමට පුරවැසියන්ට ඇති අයිතිය පිළිගනිමින් ඒ අනුව කටයුතු කිරීම සහ භාෂාව හේතුකොටගෙන දැනට පවතින දුෂ්කරතා මුළුමනින්ම අහෝසි කිරීම
- ශ්‍රී ලංකාවේ සියලු ජාතිකත්වයන්ගේ සිවිල් පරිපාලනයට අදාළ අවශ්‍යතා තමන්ගේ මව් භාෂාවන්ගෙන් එනම් තමන්ට අදහස් ප්‍රකාශ කිරීමට හැකි පහසුම භාෂාවෙන් ඉටුකර ගැනීමට උපරිම පහසුකම් සැලසීම
- සිංහල, දෙමළ හා ඉංග්‍රීසි යන භාෂාවන් සාමාන්‍ය පෙළ දක්වා ඉගෙනීම අනිවාර්ය කිරීම හා ඒ සඳහා ප්‍රතිපාදන සැපයීම
- දෙමළ හා මුස්ලිම් ජනතාව වැඩි වශයෙන් ජීවත්වන උතුරු හා නැගෙනහිර ප්‍රදේශවල පවතින පොලිස් ස්ථාන, රජයේ කාර්යාල වැනි සිවිල් සේවාවල දෙමළ භාෂාවෙන් කටයුතු

කළ හැකි පොලිස් නිලධාරීන්, භාෂා පරිවර්තකයන් හා රජයේ සේවකයින් පත් කිරීමට පියවර ගැනීම.

- පොලිසියේ, ආරක්ෂක හමුදා හා රාජ්‍ය අංශයේ සේවය කරන සියලු දෙනාට මව් භාෂාවට අමතරව රාජ්‍ය භාෂා ඉගැන්වීම හා භාෂාවන් ඉගෙන ගැනීමට දිරිමත් කරවීම
- නඩු විභාගවලදී කුමන අධිකරණයකදී වුවත් සියලු වූදිනයන් සඳහා තමන්ගේ මව් භාෂාවෙන් කටයුතු කිරීමේ අයිතිය පිළිගනිමින් ඔවුන්ට මව් භාෂා පරිවර්තකයන් ලබා දීම
- උතුරු හා නැගෙනහිර සෑම පොලිස් ස්ථානයකටම දෙමළ භාෂාවෙන් අධ්‍යාපනය ලැබූ උපාධිධාරීන් ප්‍රමාණවත් සංඛ්‍යාවක් බඳවාගෙන බලතල සහිත මහජන සම්බන්ධීකරණ ඒකක පිහිටුවීමට පියවර ගැනීම
- එම ඒකක පොලිස් ස්ථාන යටතේ පැවතුණද මහජන සම්බන්ධතා ප්‍රවර්ධනය කරන ආයතන ලෙස ක්‍රියාත්මක කරවීම
- රටේ සියලුම දරුවන්ට සිංහල, දෙමළ හා ඉංග්‍රීසි යන භාෂා තුනම ඉගැන්වීම සඳහා දැනට පවතින තත්වයට වඩා ප්‍රායෝගික වැඩපිළිවෙළක් සකස් කළ යුතු අතර ඒ සඳහා අවශ්‍ය ගුරුවරු විධිමත්ව පුහුණු කිරීමේ ක්‍රමවේද ආරම්භ කිරීම
- සෑම විශ්වවිද්‍යාලයකම සිංහල, දෙමළ හා ඉංග්‍රීසි යන භාෂාවන් සඳහා භාෂා අධ්‍යයන අංශයන් ස්ථාපිත කිරීම
- දෙවැනි භාෂාවක් ඉගෙන ගැනීමට කැමති වැඩිහිටියන් සඳහා සිංහල හා දෙමළ භාෂා පුහුණුව ලබාදෙන වැඩිහිටි අධ්‍යාපන වැඩපිළිවෙළක් ආරම්භ කිරීම
- රැකියා අවස්ථා ලබාදීමේදී දේශපාලනික බලපෑම්වලින් තොරව සියලු ජාතිකත්වයන්ට සාධාරණත්වය ඉටුවන පරිදි සුදුසුකම් අනුව කටයුතු කිරීම
- භාෂාව මුලකරගනිමින් දැනට පවතින පීඩාවන් හා අපහසුතාවයන් අහෝසිවන ආකාරයට සිංහල, දෙමළ හා ඉංග්‍රීසි යන ඕනෑම භාෂාවකින් පහසුවෙන් කටයුතු

කරගැනීමට හැකිවන ආකාරයට සියලුම රාජ්‍ය හා පරිපාලන ආයතන අවශ්‍ය මානව හා භෞතික සම්පත්වලින් සන්නද්ධ කිරීම.

- හදිසි කටයුත්තක් සේ පිළිගෙන දෙමළ හා මුස්ලිම් ජනතාව වැඩි වශයෙන් ජීවත්වෙන උතුරු හා නැගෙනහිර ප්‍රදේශවල පවතින පොලිස් ස්ථාන, රජයේ කාර්යාල වැනි සිවිල් සේවාවල දෙමළ භාෂාවෙන් කටයුතු කළ හැකි නිලධාරීන්, සේවකයන් හා භාෂා පරිවර්තකයන් ලබාදීම.

### වතුකර ජනතාව

- වතුකරයේ දෙමළ ජනයා මේ රටේ සමාන පුරවැසියන් බවද, සෑම මනුෂ්‍යයෙකුටම ජන්මයෙන් හිමිවන මානව අභිමානය ඔවුන්ටද හිමි බව හා ඔවුන්ටම ආවේනික සමාජ සංස්කෘතික අනන්‍යතාවක් ඇති ජන කොටසක් බව පිළිගැනීම.
- වැවිලි ක්ෂේත්‍රය තුළ අවම දෛනික වැටුප රු.1000ට වැඩිවන අතර ඊට අතිරේකව අමතර දීමනා ලබා දීම.
- වතු ක්ෂේත්‍රයේ වැඩකරන සියලුම කම්කරුවන්ට අභිමානයෙන් ජීවත් විය හැකිවන පරිදි ඔවුන් සඳහා විශේෂ වූ වාසස්ථාන හිමිකම් ලබාදෙන ජාතික ප්‍රතිපත්තියක් සඳහා විශේෂ කමිටුවක් ස්ථාපිත කිරීම.
- වැවිලි ක්ෂේත්‍රයේ සියලුම පාර්ශ්වයන්ගේ ගැටලු සම්බන්ධවන්නාවූ පොදු සාධකය ඵලදායීතාවය වන බැවින් රජය, වැවිලි කර්මාන්ත, පර්යේෂණ අංශ, අපනයන ප්‍රවර්ධන, විශ්වවිද්‍යාල, වතු කම්කරු සංවිධාන යනාදී අංශයන් හා එක්ව ඵලදායීතාව වැඩිකර ගැනීමේ ක්‍රියාදාමයක් සැකසීම.
- වතු ක්ෂේත්‍රය තුළ දැනට පවතින අධ්‍යාපනික දුෂ්කරතා ඉවත් කර සියලුම දරුවන්ට සමාන අධ්‍යාපන අවස්ථා ඇති කිරීම
- වෛද්‍ය හා රෝහල් පහසුකම් සහතික කිරීම.
- උතුරු හා නැගෙනහිර පළාත් සඳහා නිර්දේශ කර ඇති

ආකාරයටම භාෂා දුෂ්කරතා අහෝසි කරන්නට කටයුතු කිරීම.

- සියලුම ජාතිකත්වයන්ට අයත් පුරවැසියන්ට සමාන පුරවැසි අයිතියක් ඇති බව පිළිගැනීම.
- ජාතිවාදය හා ආගමික අන්තවාදය හේතුකොට ගෙන සිදුවී ඇති ප්‍රචණ්ඩ ක්‍රියා සම්බන්ධයෙන් සොයාබැලීමට සත්‍යය හා ප්‍රතිසංධාන කොමිසමේ ක්‍රියාකාරීත්වය පුළුල් කිරීම
- තුලනාත්මක ආගමික අධ්‍යාපනික විෂයක් මගින් සියලු ආගම්වල හරයන් හා සංස්කෘතීන් පිළිබඳ අවබෝධයක් ඇතිකිරීම.

### ජාතික සමගිය හා සංහිදියාව

- නව ආණ්ඩුක්‍රම ව්‍යවස්ථාවක් මගින් බෙදී වෙන් වී යාම වලක්වමින් සමානාත්මතාවය හා ප්‍රජාතන්ත්‍රවාදය මත පදනම් වූ දේශපාලනමය හා පරිපාලනමය වශයෙන් බලය විමධ්‍යගත කරන විසඳුමක් මගින් ජාතික ප්‍රශ්නය සම්බන්ධයෙන් තිරසර විසඳුමක් සහතික කෙරෙන තෙක් පළාත් සභා විධිමත් හා කාර්යක්ෂම ආයතන බවට පත් කිරීම”
- සියලු ආගමික ප්‍රධානීන්ගෙන් හා සියලු ආගම්වලට අයත් ආගමික උගතුන්ගෙන් සමන්විත අන්තර් ආගමික සභාවක් පිහිටුවීම හා එමගින් සියලුම ආගම්වලට අයත් පොදු වටිනාකම් ප්‍රවර්ධනය කිරීම හා අන්තර් ආගමික ගැටලු නිරාකරණය කර ගැනීම.
- ජාතිකත්වය, ආගම, කුලය, මව් භාෂාව මුල්කරගෙන කිසිදු පුද්ගලයකු හෝ ජන ප්‍රජාවක් නින්දාවට, අපහාසයට, අපහසුතාවයට ලක් කිරීම සපුරා තහනම් කෙරෙන අතර එවැනි තත්වයට පත්වන අයගේ පැමිණිලි භාර ගැනීමට, එවා පරීක්ෂණය කිරීමට හා ඒ පිළිබඳ වූදිනයන් අධිකරණයට ඉදිරිපත් කිරීමට බලය ඇති වෙනස්කම් වැලැක්වීමේ කොමිසම් සභාවක් (Commission against Discrimination) ස්ථාපිත කිරීම.

- විවිධ ජන කොටස්වල සංස්කෘතික වෙනස්කම් පිළිගැනීමත්, ඒවා පවත්වාගෙන යෑමත්, ඒවා වර්ධනය කරගැනීම මෙන් ම, විවිධ සංස්කෘතීන් අගයකිරීම හා ඒවා අතර සහජීවනය අරමුණු කරගත් විශේෂ සංස්කෘතික හා කලා වැඩසටහන් සංස්කෘතික අමාත්‍යාංශය යටතේ ක්‍රියාත්මක කිරීම.
- උතුරු නැගෙනහිර ඇතුලු අනෙකුත් ප්‍රදේශවල ජනතා සහභාගිත්වයෙන් යුත් රජයේ ගොවිපලවල් ඇතිකර ක්‍රියාත්මක කිරීම.
- ධීවර කර්මාන්තයට ඉන්දිය ධීවරයන්ගෙන් එල්ල වී ඇති අභියෝගය රාජ්‍ය තාන්ත්‍රිකව ඉවත් කොට එම කටයුතු සඳහා අවශ්‍ය යටිතල පහසුකම්.
- උතුරු පළාතේ සියලු වැව් අමුණු ප්‍රතිසංස්කරණය කිරීම
- සෑම පාසලකම හා උසස් අධ්‍යාපන ආයතනයකම සියලුම ආගමික සිසු සිසුවියන්ට තමන්ගේ ආගමික යැදුම් කළ හැකි බෞද්ධ, කිතුනු, හින්දු හා ඉස්ලාම් වන්දනා ස්ථාන ඇති කර පවත්වාගෙන යෑම.
- ශ්‍රී ලංකාව බහුජාතික හා බහු ආගමික රටක් ලෙස පිළිගැනීම.
- ජාතිකත්වය, ආගම, කුලය හා ලිංගිකත්වය මුල්කරගෙන කිසිදු පුරවැසියකු හෝ ජන ප්‍රජාවක් නින්දාවට, පීඩාවට, අපහසුතාවයට හෝ අසාධාරණයට ලක් නොවනු පිණිස සමානාත්මතාවයේ පදනම් තීතියෙන් ස්ථාපිත කිරීම.
- ග්‍රාමසේවා කොට්ඨාශ මාර්ගයෙන් සෑම දිස්ත්‍රික්කයකම ගොවියන්, ධීවරයන්, කම්කරුවන්, ගුරුවරුන්, රාජ්‍ය හා පෞද්ගලික අංශ සේවකයන්, කාන්තාවන්, විද්වතුන් හා වෙනත් ප්‍රජාවන් පිළිගත් අනන්‍යතාවයකින් යුතුව සංවිධානගත කිරීම හා එවන් සංවිධානවලට අවශ්‍ය පිළිගත් අවකාශ තැනීම.
- එම ප්‍රජාවන් ප්‍රමාණවත්ව නියෝජනය වන ආකාරයට ජනතා සභා ඇතිකර ගැනීමට පාර්ලිමේන්තුව නියෝජනය කරන දේශපාලන පක්ෂ නියෝජකයන්ගෙන් හා පරිපාලන නිලධාරීන්ගෙන් සමන්විතවන විශේෂ "ජනතා සභා නිර්ණය

කිරීමේ කොමිසමක්” ස්ථාපිත කර එමගින් ජනතා සභා පරිපාලන ව්‍යුහය නිශ්චය කිරීම හා ඊට පාදක වන නිර්ණායක නිශ්චය කිරීම හා ඒ සඳහා ජනතා අදහස් ලබාගැනීම.

### ඉඩම් හා වාසස්ථාන

- ඉඩම් හා වාසස්ථාන පිළිබඳ ජාතික කොමිසමක් පිහිටුවා එමගින් ඉඩම් හා වාසස්ථාන පිළිබඳ ගැටලු නිරාකරණය කිරීමටත්, ජාතික සමගියට බාධා නොවන ආකාරයට ඉඩම් හා වාසස්ථාන පිළිබඳ ජාතික ප්‍රතිපත්තියක් සැකසීමටත් කටයුතු කෙරේ.

### කර්මාන්ත හා කෘෂිකර්මාන්ත

- උතුරු හා නැගෙනහිර පළාත්වල කලක් තිස්සේ පැවති කර්මාන්ත නැවත් ප්‍රතිස්ථාපනය කිරීම හා නව කර්මාන්ත ඇතිකිරීම.
- එම පළාත්වල සිදුවන කෘෂිකාර්මික හා සත්ත්ව පාලන කටයුතු සඳහා අවශ්‍ය උපදෙස් හා පහසුකම් සපයන ආයතන ඇතිකිරීම.
- එම පළාත්වල ජනයාගේ සහභාගිත්වයෙන් යුත් රජයේ ගොවිපලවල් ඇතිකර ක්‍රියාත්මක කිරීම.
- සංහිදියාවට බාධා නොවන ආකාරයට හා එය වර්ධනය වන ආකාරයට පාසල් ක්‍රමය ප්‍රතිස්ථාපනය කිරීම.
- සෑම පාසලකම ඉන්නා සිසු සිසුවියන්ට ඔවුන්ගේ ආගම එම පාසලේ ඉගැන්වීම අනිවාර්ය කිරීම හා ඒ සඳහා පහසුකම් සැපයීම.
- ආගම් පිළිබඳ තුලනාත්මක අධ්‍යයනයක් විෂය මාලාවට ඇතුළත් කිරීම.
- සිංහල, දෙමළ හා ඉංග්‍රීසි දෙවන භාෂා ලෙස උසස් පෙළ දක්වාම ඉගැන්වීම. උසස් පෙළ අවධියේදී ප්‍රායෝගික භාෂා දැනීමට මුල් තැනක් දීම.

- යම් පළාතක රජයේ සහ අර්ධ රාජ්‍ය ආයතනවල පුරප්පාඩු පිරවීමේදී එම පළාත්වල සුදුසුකම් සහිත අපේක්ෂකයන්ට ප්‍රමුඛතාවය දී කටයුතු කිරීම
- සිංහල සාහිත්‍ය දිනය, දෙමළ සාහිත්‍ය දිනය හා ඉංග්‍රීසි සාහිත්‍ය දිනය ලෙස සාහිත්‍ය උත්සව 3ක් සෑම අධ්‍යාපනික ආයතනයකම සියලුම ජාතිකත්වයන්ගේ සහභාගිත්වයෙන් පැවැත්වීම.
- ජාතික සමගිය හා ආගමික සමගිය වෙනුවෙන් අවංකව කැපවුණු සිංහල, දෙමළ, මුස්ලිම්, බර්ගර්, මැලේ හා වෙනත් ජාතික, ආගමික චරිත පිළිබඳ කතිකාවන් ආරම්භ කිරීම.
- ප්‍රධාන ආගම් සියල්ලේම විමුක්ති දැක්ම පිළිබඳ කතිකාවක් ඇසුරෙන් ජාතික සමගියට ප්‍රායෝගික ක්‍රියාමාර්ගයක් සැකසීම.
- විවිධ ජාතිකත්වයන්ගේ හැඟීම් හා සංස්කෘතීන් අවබෝධ කරගැනීමට හැකිවනු පිණිස immersion programmes ඇතිකිරීම හා විධිමත්, නොවිධිමත් හා වැඩිහිටි අධ්‍යාපනයට ඒවා බද්ධ කිරීම.

## ජාතික සමගිය ප්‍රතිපත්ති සම්පාදක කමිටුව

රාමඤ්ඤ නිකායේ අධිකරණ ලේඛකාධිකාරී,  
ජාතික හික්සු පෙරමුණේ ප්‍රධාන අනුශාසක  
**මහාචාර්ය අත්තන්ගණේ රතනපාල හිමි**

හිටපු අමාත්‍යාංශ ලේකම් සහ සීමානිර්ණය අභියාචනා කමිටු සභාපති  
**අශෝක පීරිස් මහතා**

වච්චියාව හිටපු මහ දිසාපති  
**තිල්ලේ නඩරාසා මහතා**

නැවත පදිංචි කිරීම හා පුනරුත්ථාපන අමාත්‍යාංශයේ හිටපු ලේකම්  
**ඒ.සී.එම්. රාසික් මහතා**

**හීතිඥ උපුල් කුමාරප්පෙරුම මහතා**

කැලණිය විශ්වවිද්‍යාලයේ

**මහාචාර්ය එස්.ජේ. යෝගරාජා මහතා**

යාපනය විශ්වවිද්‍යාලයේ ජ්‍යෙෂ්ඨ කලීකාචාර්ය,

**ආචාර්ය සම්නාදන් විමල මහතා**

කැලණිය විශ්වවිද්‍යාලයේ ක්‍රිස්තියානි සංස්කෘතිය පිළිබඳ අධ්‍යයන අංශයේ  
ජ්‍යෙෂ්ඨ කලීකාචාර්ය

**ආචාර්ය විජිත් රෝහන ප්‍රනාන්දු මහතා**

කැලණිය විශ්වවිද්‍යාලයේ සමාජයී විද්‍යා පීඨයේ පීඨාධිපති

**මහාචාර්ය චන්දන අබේරත්න මහතා**

**පාර්ලිමේන්තු මන්ත්‍රී විජිත හේරත් මහතා**

රුහුණු විශ්වවිද්‍යාලයේ බාහිර කලීකාචාර්ය

**සරෝජා පෝල්ලුරාජී මහත්මිය**

**රාමලිංගම් චන්ද්‍රසේකරන් මහතා**

රුහුණු විශ්වවිද්‍යාලයේ ඉතිහාසය අධ්‍යයන අංශයේ ජ්‍යෙෂ්ඨ කලීකාචාර්ය

**දේවා මයිකල් ද සිල්වා මහතා**

කොළඹ විශ්වවිද්‍යාලයේ සමාජ විද්‍යා අධ්‍යයන අංශයේ ජ්‍යෙෂ්ඨ කලීකාචාර්ය

**ආචාර්ය පාරා හමිඩ් මහත්මිය**

**හීතිඥ හර්ෂණ නානායක්කාර මහතා**

සමාජය හා සාමූහික කේන්ද්‍රය

**අශෝක් ස්ථවත් පියතුමා**

ජනාවබෝධ කේන්ද්‍රයේ අධ්‍යක්ෂ

**අපීත් හැඩ්ලි පෙරේරා මහතා**

**ආචාර්ය මයිකල් ප්‍රනාන්දු මහතා**

**මහින්ද රත්නායක මහතා**

**චසන්ත දිසානායක මහතා**





## අපි;

භාෂාව, ආගම සහ ජාතිය කේන්ද්‍ර කර ගත්  
සියලු ආකාරයේ ආන්තික පීඩා හා  
අසමතුලිතතා මගින් ජනිත බිඳුණු ජන තීරු වෙනුවට,  
චාරිතික යුද්ධය හිමිකළා වූ  
චක්‍රාධිපති හා විපාක විසඳෙන  
සියලු ජාතිකත්වයන්ගේ අනන්‍යතා හා  
සමඅයිතිය සුරැකෙන - ගෞරවණීය  
ප්‍රචල ශ්‍රී ලාංකේය ජාතියක්  
ගොඩනගමු.